

PARLAMENT EWROPEW

2004



2009

17.11.2008

0100/2008

DIKJARAZZJONI BIL-MIKTUB

imressqa skont l-Artikolu 116 tar-Regoli ta' Procedura

minn María Badía i Cutchet, Katerina Batzeli, Manolis Mavrommatis,
Hannu Takkula, Mikel Irujo Amezaga

dwar it-twaqqif ta' Ĝurnata Ewropea tal-Isport

Data ta' skadenza: 12.3.2009

Dikjarazzjoni bil-miktub dwar it-twaqqif ta' Ĝurnata Ewropea tal-Isport

Il-Parlament Ewropew,

- wara li kkunsidra l-White Paper dwar l-Isports,
 - wara li kkunsidra l-Artikolu 116 tar-Regoli ta' Proċedura tiegħu,
- A. billi l-isport jagħti kontribut importanti lill-objettivi strategiċi tal-Unjoni Ewropea ta' solidarjetà u prosperità,
- B. billi l-isport jippromwovi l-kontribut attiv taċ-ċittadini tal-UE lejn is-soċjetà u jikkontribwixxi għal žvilupp personali, mingħajr l-ebda diskriminazzjoni,
- C. billi n-nuqqas ta' eżerċizzju jista' jwassal għal aktar obeżitā u mard kroniku, speċjalment fost it-tfal,
- D. billi l-ideal Olimpiku li l-isport ikun žviluppat biex jippromovi l-paċi u l-ftehim fost in-nazzjonijiet u l-kulturi kellu l-bidu tiegħu fl-Ewropa,
- E. billi s-Sena Ewropea tal-Edukazzjoni permezz tal-Isport 2004 bil-ġhan li ttejjeb is-sħubija bejn id-dinja tal-edukazzjoni u dik tal-isport, kienet succcess,
1. Jenfasizza l-irwol tal-isport fl-oqsma soċjali, kulturali, tas-saħħha u edukattivi, u jqis li dan hu strument eċċelletti ta' koeżjoni soċjali fl-Ewropa;
 2. Jenfasizza li l-isport jista' jikkontribwixxi biex jafronta t-theddidiet u l-isfidi ġoddha li tfaċċaw fis-soċjetà Ewropea;
 3. Jipproponi li l-Kummissjoni tistabbilixxi Ĝurnata Ewropea tal-Isport annwali fl-14 ta' Mejju, biex tfakkar l-ewwel darba li n-nisa pparteċipaw fil-Logħob Olimpiku (L-Olimpjadi tas-Sajf Parigi 1900) bħala sinjal li l-isport għandu jippromwovi l-ugwaljanza fis-setturi kollha;
 4. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-parlamenti u lill-gvernijiet tal-Istati Membri.